



మన చౌరాస్తా

The Complete News way

సంపుటి : 01

సంచిక : 142

ఆదివారం

27.10.2024

మార్కెట్ చైర్మన్ శివ'రాజు'కు

ముళ్ళ కిరీటమే..!

- పిలువని పేరంటానికి పోయి అభాసుపాలు
- అవగాహన రాహిత్యంతోనే అవమానం
- చెక్కుల పంపిణీ రభసకు కారణం ఎవరు?

మన చౌరాస్తా, జనగామ ప్రతినిధి :

'పిలువని పేరంటానికి పోతే..' పరిస్థితి ఎలా ఉంటుందో అందరికీ తెలుసు.. వచ్చిన అమ్మలక్కల సూటిపోటి మాటలతో పేల ముఖం వేసుకుని అక్కడి నుంచి వెళ్లే వరకు ఒక రకమైన నరకం చూడాల్సిందే.. నూతనంగా మార్కెట్ చైర్మన్ గా బాధ్యతలు స్వీకరించిన కాంగ్రెస్ యువ నేత బానుక శివరాజ్ యాదవ్ కు అలాంటి చేదు అనుభవమే ఎదురైంది. రెండు రోజుల కింద జనగామ లో నిర్వహించిన కల్యాణలక్ష్మి చెక్కుల పంపిణీకి నామినేటెడ్ పోస్టులో ఉన్న శివరాజ్ యాదవ్ కు ప్రోటోకాల్ ఉండదు.. కానీ అందరికంటే ముందుగానే అక్కడకు వెళ్లిన ఆయన వచ్చిన అతిథుల నుంచి అభాసుపాలయ్యారు.

రభసకు కారణం అదేనా..?

జనగామ జిల్లా కేంద్రంలోని గ్రాయత్రి గార్డెన్ లో శుక్ర వారం ప్రభుత్వం తరపున నిర్వహించే కల్యాణ లక్ష్మి, షాదీముబారక్ చెక్కుల పంపిణీ కార్యక్రమానికి తహసీల్దార్ వెంకన్న ఏర్పాటు చేశారు. దాదాపు 93 మంది లబ్ధిదారులు హాజరయ్యే ఈ కార్యక్రమానికి స్థానిక ఎమ్మెల్యే పల్లె రాజేశ్వర్ రెడ్డి ముఖ్య అతిథిగా హాజరయ్యారు. అయితే ఈ కార్యక్రమాన్ని నిర్వహిస్తున్న తహసీల్దార్ వెంకన్నకు అవగాహన లోపమా..! లేక కాంగ్రెస్ పెద్దల నుంచి ఒత్తిడి తెలియదు కానీ.. నామినేటెడ్ పోస్టులో ఉన్న శివరాజ్ యాదవ్ అహ్వానించినట్లు తెలుస్తోంది. ముఖ్య అతిథి హాజరుకంటే ముందే ఆయన ఈ మీటింగ్ హాజరై వెదికపై కూర్చున్నారు. ఎమ్మెల్యే సభ ప్రాంగణానికి వచ్చాక ఈ విషయంపై తహసీల్దార్ ను

అడుగగా..

'బై మిస్టేక్ అయ్యింది నారో.. వచ్చిన వారిని ఎలా వెళ్లమనాలి'.. అంటూ సమాధానం ఇవ్వడంతో పల్లె ఒకింత అసహనం వ్యక్తం చేశారు. మరోవైపు నూతనంగా ఎన్నికైన చైర్మన్ కదా మొదటి కార్యక్రమంలో అవమానించడం ఎందుకంటూ పల్లె మిన్నకుండిపోయారు. కానీ.. మరో మారు ఇలాంటి ఘటనలు పునరావృతం కాకూడదు.. అంటూ తహసీల్దార్ ను సున్నితంగా మందలించారు. ఇదిలా ఉంటే ప్రభుత్వం నిర్వహిస్తున్న కార్యక్రమంలో ఏర్పాటు చేసిన ఫెక్టీలో కనీసం సీఎం రేవంత్ రెడ్డి, అతిథుల పోటో పెట్టకపోవడంపై ఎమ్మెల్యే అసహనం వ్యక్తం చేశారు. ఒక ఉన్నత స్థాయి అధికారి ఇలా కార్యక్రమం నిర్వహించడంపై సర్వత్రా విమర్శలు వ్యక్తం అవుతున్నాయి. తహసీల్దార్ అవగాహన రాహిత్యం వల్లే రెండు పార్టీల మధ్య గొడవ జరిగిందని కూడా కొందరు నాయకులు అంటున్నారు.

యాదవ్ కు ఆది నుంచి ఎదురుదెబ్బలే..!

మార్కెట్ కమిటీ చైర్మన్ గా బాధ్యతలు స్వీకరించిన శివరాజ్ యాదవ్ కు మొదటి నుంచి ఎదురుదెబ్బలే తగులుతున్నాయి. డీసీసీ ఫ్రెసిడెంట్ కొమ్మూరి ప్రతాప్



రెడ్డి ఆయనను మొదట చైర్మన్ పోస్టుకు నామినేటెడ్ పోస్టుకు ఎంపిక చేయగా.. సొంత పార్టీలో కొందరు లీడర్లు వ్యతిరేకించారు. పార్టీ సుదీర్ఘంగా పనిచేస్తున్న తమను కాదనీ.. ఓ యూత్ కాంగ్రెస్ నేతకు ఎలా ఇస్తారంటూ అభ్యంతరం వ్యక్తం చేశారు. కానీ ఎట్టకేలకు ఎలాగో అలా తంటాలు పడి శివరాజ్ మార్కెట్ పదవి తెచ్చుకున్నారు. ఇదిలా ఉంటే ఆయనకు మార్కెట్ పదవి ప్రకటించిన మరునాడే రిజర్వేషన్ కు వ్యతిరేకంగా బీసీ (ఎ) కు కేటాయించాల్సిన పదవిని బీసీ (డీ) కి కేటాయించారని మరో వివాదం తెరపైకి వచ్చింది. దీనిపై సీపీఎం నేతలతో కలిసి బీసీ (ఎ) కులస్తులు జిల్లా కలెక్టర్ రిజ్వాన్ బాషాకు ఫిర్యాదు చేశారు. రాజ్యంగ బద్ధంగా తమకు దక్కాల్సిన పదవులు ఇవ్వడం లేదంటూ అందులో పేర్కొన్నారు. మొత్తానికి మార్కెట్ చైర్మన్ 'గిరి' శివ'రాజు'కు ముళ్ళకిరీటమే అని రాజకీయ విశ్లేషకులు భావిస్తున్నారు.

ప్లాష్.. ప్లాష్..



విజయ షాపింగ్ మాల్ లో అగ్నిప్రమాదం

- కాలిబూడిదైన బట్టలు
 - మంటలను ఆర్పిన ఫైర్ సిబ్బంది
- జనగామ, మన చౌరాస్తా : జనగామ జిల్లా కేంద్రంలోని విజయ షాపింగ్ మాల్ లో ఆదివారం ఉదయం అగ్ని ప్రమాదం జరిగింది. షార్ట్ సర్క్యూట్ కారణంతో మంటలు చెలరేగి షాపింగ్ మాల్ మొత్తం చుట్టుముట్టాయి. విషయం తెలుసుకున్న పోలీసులు, అగ్నిమాపక సిబ్బంది పహటాపహటిని ఘటన స్థానికి చేరుకుని మంటలను అదుపు చేశారు. ప్రమాదానికి సంబంధించి పూర్తి వివరాలు తెలియాల్సి ఉంది.

ఫైర్ సేఫ్టీ కరువు..!

జనగామ జిల్లాగా ఆవిర్భవించిన తర్వాత దినదినాభివృద్ధి చెందుతోంది. ఈ క్రమంలో హైదరాబాద్ తరహాలో షాపింగ్ మాల్స్, ఇతర వ్యాపార సముదాయాలు వెలుస్తున్నాయి. అయితే ఆయా వ్యాపార సముదాయాలు నిబంధనలకు విరుద్ధంగా కొనసాగుతున్నట్లు తెలుస్తోంది. ముఖ్యంగా జిల్లా కేంద్రంలోని చాలా దుకాణాలకు ఫైర్ సేఫ్టీ కరువయ్యాయి. దుకాణాల ఏర్పాటు సమయంలో సంబంధిత అధికారులకు యజమానులు లంచాలు ఇచ్చి మేనేజ్ చేస్తున్నట్లు సమాచారం. అలాంటి దుకాణాల్లో ఏదైనా ప్రమాదం జరిగితే.. భారీ నష్టం సంభవించే అవకాశం లేకపోలేదు. ఆదివారం అగ్ని ప్రమాదానికి గురైన విజయ షాపింగ్ మాల్ లో కూడా ఫైర్ సేఫ్టీ లేనట్లు తెలుస్తోంది. అందువల్లే మంటలు ఎక్కువై పక్క దుకాణాలు కూడా కాలిపోయాయి.



జిల్లాలో విస్తృతంగా 'స్వీప్' ప్రోగ్రాం

- ఓటరు నమోదు, ఓటింగ్ శాతం పెంచడమే లక్ష్యం
- కలెక్టర్ రిజ్వాన్ బాషా

2



ప్రతి ఒక్కరికీ క్రీడలు అవసరం

- నిట్ ఫిజికల్ ఎడ్యుకేషన్ ప్రొఫెసర్ డాక్టర్ రవికుమార్
- అండర్ 19 జూనియర్ కాలేజీల పోటీలకు విశేష స్పందన

3

జిల్లాలో విస్తృతంగా 'స్వీప్'

- ఓటరు నమోదు, ఓటింగ్ శాతం పెంచడమే లక్ష్యం
- నోడల్ అధికారిగా డిఆర్టివో పీడీ వసంత
- కలెక్టర్ రిజ్వాన్ బాషా షేక్


జనగామ, మన చౌరాస్తా : ఓటర్ జాబితా సవరణ 2024-25కు సంబంధించి ప్రణాళికాబద్ధంగా స్వీప్ కార్యక్రమాలు నిర్వహించనున్నట్లు జిల్లా కలెక్టర్ రిజ్వాన్ బాషా షేక్ ఒక ప్రకటనలో తెలిపారు. సిస్టమాటిక్ ఓటర్స్ ఎడ్యుకేషన్ అండ్ ఎలక్షోరల్ పార్టిసిపేషన్ (స్వీప్) ప్రోగ్రామ్ కింద ఎలక్షోరల్ రోల్ లో పేరు నమోదు, ఎలక్షోరల్ రోల్ లో వారి ప్రస్తుత వివరాలను సరిదిద్దడం, మరణించిన కుటుంబ సభ్యుల పేరును తొలగించడం గురించి ఓటర్లకు అవగాహన కల్పించడానికి వివిధ కార్యక్రమాల్ని చేపడుతున్నట్లు కలెక్టర్ వివరించారు. జనవరి 1, 2025 నాటికి 18 సంవత్సరాలు నిండి ఉండే ప్రతి ఒక్కరు తప్పనిసరిగా ఓటరు గా నమోదయ్యి, ఓటు హక్కు వినియోగించుకోవాలని కలెక్టర్ కోరారు. నవంబర్ 1న అన్ని ఇంజనీరింగ్, డిగ్రీ, మెడికల్, పాలిటెక్నిక్, ఐటిఐ కాలేజీల్లో ఓటరు నమోదు కార్యక్రమాలు, ఎలక్షోరల్ లిటరసీ క్లబ్స్, నిర్వహణ ఉంటుందని తెలిపారు. సమస్యలు అధికారులుగా డీఈఓ, డిఐఈవో, అన్ని కాలేజీల ప్రిన్సిపాల్స్, ఈఆర్వో,



ఏఆర్వోలుగా ఉంటారన్నారు. వచ్చే నెలలో వివిధ తేదీల్లో జరిగే స్వీప్ కార్యక్రమాలలో వివిధ వర్గాలకి చెందిన ప్రజలందరూ పాల్గొని.. కార్యక్రమాలను విజయవంతం చేయాలని కోరారు.

ఆదర్శ ఉపాధ్యాయుడు రాజిరెడ్డి

విల్పూర్, మన చౌరాస్తా : విద్యార్థులను తీర్చిదిద్దడంలో ఆదర్శ ఉపాధ్యాయునిగా రాణించి ప్రధానోపాధ్యాయుడిగా పరిపాలనలో ఉత్తమ సారథిగా గుర్తింపు పొంది ఉద్యోగ విరమణ చేస్తున్న దేశాయి తండా ప్రాథమికోన్నత పాఠశాల ప్రధానోపాధ్యాయుడు ముచ్చ రాజిరెడ్డి అభినందనీయులని వక్షలు కొనియాడారు. ముచ్చ రాజిరెడ్డి ఉద్యోగ విరమణ వీడ్కోలు అభినందన సభ శనివారం మధ్యాహ్నం జనగామ జిల్లా విల్పూర్ మండలం దేశాయి తండా పాఠశాల ప్రాంగణంలో ఇన్స్పెక్టర్ ప్రధానోపాధ్యాయుడు తిరుపతి రెడ్డి అధ్యక్షతన జరిగింది. ఈ సమావేశంలో పాల్గొన్న అతిథులు ఉపాధ్యాయులు, విద్యార్థులు రాజి రెడ్డి దంపతుల సేవా నిరతినీ కొనియాడుతూ ప్రసంగించారు. శోభారాణి టీచర్ రాజిరెడ్డిని సభకు పరిచయం చేస్తూ ఆయన పాఠశాల అభివృద్ధికి కృషి చేసిన విషయాలను గుర్తు చేస్తూ, విహారయాత్రలకు, ఇతర కార్యక్రమాలకు ఆర్థికంగా సహకరించి తన వేతనంలో నాల్గో వంతు పాటశాల అభివృద్ధికి విచ్చించిన దాతృత్వ గుణసంపన్నులని అన్నారు. ఈ గ్రామానికి చెందిన రాజేశ్వరి అనే విద్యార్థిని దత్తత తీసుకొని పదవ తరగతి వరకు చదివించి ప్రత్యహించారని ఇప్పుడు ఆ విద్యార్థిని సూర్యాపేట మెడికల్ కళాశాలలో విద్యనభ్యసిస్తున్నట్లు ఆ విద్యార్థిని స్వయంగా ప్రకటించడం పట్ల సభికులు హర్షం వ్యక్తం చేశారు. రాజిరెడ్డి శ్రీమతి అరుణ మాట్లాడుతూ సారు పట్ల మీరు చూపిన ప్రేమాభిమానాలను మర్చిపోలేని అంటూ ఈ అనుబంధం ఇలాగే కొనసాగాలని కోరుకుంటు ప్రతి సంవత్సరం మా పెళ్లిరోజు ఏప్రిల్ 4న ఏదో ఒక సేవా కార్యక్రమం నిర్వహిస్తామని ప్రకటించారు. తనకు జరిగిన సన్మానానికి స్పందించిన రాజిరెడ్డి మాట్లాడుతూ తాను ఉపాధ్యాయునిగా పని చేయడానికి విద్యావేత్త చుక్కా రామయ్య ప్రభావం తనపై ఉందని అలాగే ఈ పాఠశాలలో విద్యార్థులు, ఉపాధ్యాయులు సహకరించి ప్రోత్సహించారు కనుకనే నేను



నాయకునిగా రాణించానని అన్నారు. పిల్లలు దేవుడూ పల్లని వారూ అనే నానుడి నాకు ఇక్కడ నిజమైందని అన్నారు. ఈ గ్రామం నుండి ఒక్కరినైనా డాక్టర్ గా చేయాలనే సంకల్పం రాజేశ్వరి రూపంలో నెరవేరడం నా వృత్తి జీవితంలో మరచిపోలేని అనుభూతి అన్నారు. ఈ రోజు తనను ఘనంగా సత్కరించి వీడ్కోలు పలికిన పాఠశాల ఇన్స్పెక్టర్ ప్రధానోపాధ్యాయుడు, ఉపాధ్యాయులు, విద్యార్థులు, లయన్స్ క్లబ్ ల నాయకులకు కృతజ్ఞతలు తెలిపారు. ఈ సందర్భం వేడుకలో అతిథులుగా కాంప్లెక్స్ పాఠశాల ప్రధానోపాధ్యాయుడు నరసింహ రెడ్డి, లయన్స్ ఇంటర్నేషనల్ మాజీ గవర్నర్ కన్న పరశురాములు, జిల్లా చైర్మన్ లు పి. హరికిషన్ రెడ్డి, వి. టి. శ్రీనివాస్, ఆమంచ మధుసూదన్, ఉపాధ్యాయులు మమత, నరసింహయ్య, వైద్యార్థులు, మంజుల, అంగన్వాడీ టీచరు మాధవి, విద్యార్థులు అభిలాష్, అశ్వినీ, శివాని తదితరులు ప్రసంగించారు. ఈ సందర్భంగా 70 వేల రూపాయల విలువ కలిగిన విద్యార్థులకు స్కూల్ డ్రెస్ లు, పాఠశాలకు ప్రింటర్ రాజి రెడ్డి దంపతులు వితరణ చేశారు.

అంగన్వాడీ టీచర్, ఆయాను నియమించాలి

బచ్చన్నపేట, మన చౌరాస్తా : లింగంపల్లి గ్రామంలో నిర్వహిస్తున్న మూడు అంగన్వాడీ కేంద్రాల్లో ఫస్ట్ కేంద్రంలో టీచర్ లేక మూడో కేంద్రంలో ఆయా లేక పిల్లలు గర్భిణీ స్త్రీలు ఇబ్బంది పడుతున్నారని సిపిఎం మండల కమిటీ సభ్యులు తాడేం రాములు అన్నారు. లింగంపల్లి సిపిఎం గ్రామ శాఖ అధ్యక్షులలో అంగన్వాడీ కేంద్రాలను స్కూలును సిపిఎం బృందం సందర్శించడం జరిగింది. ఈ సందర్భంగా తాడేం రాములు మాట్లాడుతూ ఒకటో నెంబర్ అంగన్వాడీ కేంద్రంలో టీచర్ లేక మూడవ నెంబర్ అంగన్వాడీ కేంద్రంలో ఆయా లేక పిల్లలు గర్భిణీ

స్త్రీలు ఇబ్బంది పడుతున్నారని, ప్రైవేట్ స్కూల్లో ఉన్నటువంటి ఆట వస్తువులను చూసి ప్రైవేటుకు అలవాటు పడుతున్నటువంటి పిల్లలు ప్రభుత్వ స్కూల్లోకి రాలేకపోతున్నారని, ప్రభుత్వ స్కూల్లో కూడా పిల్లలకు ఆట వస్తువుల ఇతర సౌకర్యాలు కల్పించాలని అప్పుడే పిల్లలు ప్రభుత్వ స్కూళ్లకు అలవాటు పడతారని అన్నారు. ఈ ఇబ్బందిని గమనించి విద్యాశాఖ అధికారులు అంగన్వాడీ టీచర్లు ఆయాను వెంటనే నియమించాలని లేనిపక్షంలో సిపిఎం అధ్యక్షులలో పోరాటాలు నిర్వహిస్తామని డిమాండ్ చేశారు. కార్యక్రమంలో సిపిఎం మండల కమిటీ సభ్యులు తాడూరి వెంక



మండలం కోసం ఉద్యమం

జేపీసీ అధ్యక్షుడిగా భూపతి రాములు ఏకగ్రీవ ఎన్నిక సూర్యాపేట, మన చౌరాస్తా : సూర్యాపేట జిల్లాలోని ఆత్మకూర్ (ఎస్) మండలం అభివృద్ధి, ఆ ప్రాంత ప్రజలకు సరైన విద్య, వైద్యం అందించడమే లక్ష్యంగా జాయంట్ యాక్షన్ కమిటీ ఏర్పడింది. మండలంలోని సామాజిక ఉద్యమకారులందరూ కలిసి ఒక సామాజిక ఉమ్మడి ఉద్యమ వేదికగా ఏర్పడ్డారు. శనివారం మండలంలోని నెమ్మికల్లు పూర్ణిమ ఫంక్షన్ హాల్లో సమావేశమైన సామాజికవేత్తలు జేపీసీని ప్రకటించారు. ఈ సందర్భంగా సూతన అధ్యక్షుడిగా ఎన్నికైన సీనియర్ జర్నలిస్టు, రాష్ట్ర ఉత్తమ జర్నలిస్ట్ అవార్డు గ్రహీత భూపతి రాములు మాట్లాడారు. జేపీసీ ఈ ప్రాంత సమస్యలపై పోరాటం చేస్తుందన్నారు. ప్రజల తరఫున గళం వినిపించే దిశగా జేపీసీ పని చేస్తుందని చెప్పారు. ఈ ప్రాంత ప్రజలకు సరైన విద్య, వైద్యం, రక్షణ పొందే విధంగా పాటుపడుతుందన్నారు. దీనికి న్యాయ, వైద్యరంగ నిపుణుల సహకారం తీసుకుంటుందని వెల్లడించారు. రాజకీయాల్లో మార్పు, కొత్తదనం కోసం యువతను ప్రోత్సహిస్తుందని భూపతి రాములు స్పష్టం చేశారు. జేపీసీ చేపట్టిన ప్రజా సంక్షేమ, సామాజిక కార్యక్రమాలకు అన్ని పార్టీలు, ఉద్యమ సంఘాలు, స్వచ్ఛంద సంఘాలు కలిసి రావాలని పిలుపునిచ్చారు. ఈ సందర్భంగా జేపీసీ మండల కమిటీని ఏకగ్రీవంగా ఎన్నుకున్నారు. గౌరవ సలహాదారు, లీగల్ అడ్వైజరీగా న్యాయవాది దండ వెంకటరెడ్డి, ఉపాధ్యక్షులు, కార్యనిర్వహకులుగా గంపల కృపాకర్, ప్రధాన కార్యదర్శిగా దొంతగాని కరుణాకర్, కోశాధికారిగా మేడి కృష్ణ, సంస్కృతిక కార్యదర్శిగా గుండు వెంకన్న, అధికారిక సోషల్ పర్సన్స్ భారీ అశోక్, పందిరి మాధవరెడ్డి, తగుళ్ల జనార్దన్ యాదవ్, నాగరాజులను ఏకగ్రీవంగా ఎన్నుకున్నారు. కార్యక్రమంలో ఘయాజ్, కిరణ్, సుందర్ తదితరులు పాల్గొన్నారు.

విద్యార్థి ఆత్మహత్య

చేర్యాల, మన చౌరాస్తా : ఉపేసుకుని విద్యార్థి ఆత్మహత్య చేసుకున్న ఘటన మండలంలోని శభాష్ గూడెంలో జరిగింది. గ్రామస్థులు తెలిపిన వివరాల ప్రకారం.. గ్రామానికి చెందిన గాడిపల్లి మనోజ్ అనే విద్యార్థి పట్టణంలోని ఓ ప్రైవేట్ పాఠశాలలో 8వ తరగతి చదువుతున్నాడు. పరీక్షా సమయంలో సెల్ ఫోన్ వాడుతున్నాడనే కారణంతో ప్రిన్సిపాల్ విద్యార్థి తండ్రిని పిలిపించి ఆరా తీసి మందలించడంతో అవమానం భరించలేక గ్రామ శివారులో చెట్టుకు ఉరి వేసుకుని ఆత్మహత్య చేసుకున్నాడు. మృతదేహాన్ని పోస్టుమార్టం నిమిత్తం జిల్లా ఏరియా ఆసుపత్రికి తరలించగా పోలీసులు కేసు నమోదు చేసుకుని దర్యాప్తు చేస్తున్నారు.



టమ్మ శాఖా కార్యదర్శి బడంగల్ బలరాములు సభ్యులు అమ్మరాజు లక్ష్మి ముచ్చసపల్లి కుమార్ జంగా పోశయ్య తదితరులు పాల్గొన్నారు.



LOCAL NEWS



ప్రతి ఒక్కరికీ క్రీడలు అవసరం

- నిట్ ఫిజికల్ ఎడ్యుకేషన్ ప్రొఫెసర్ డాక్టర్ రవికుమార్
- అండర్ 19 జూనియర్ కళాశాల పోటీలకు విశేష స్పందన

హనుమకొండ, మన చౌరాస్తా : ప్రస్తుత సమాజంలో క్రీడలు ప్రతి ఒక్కరికీ అవసరమని ప్రతిష్టాత్మకమైన నిట్ ఫిజికల్ ఎడ్యుకేషన్ ప్రొఫెసర్ డాక్టర్ రవికుమార్ అన్నారు. శనివారం జిఎన్ఎస్ స్టేడియంలో జరుగుతున్న అండర్ 19 పోటీలకు హనుమకొండ డివైఎన్ఓ గుగులోత్ అశోక్ కుమార్ అధ్యక్షత వహించారు. ఈ కార్యక్రమానికి ముఖ్య అతిథిగా డాక్టర్ రవికుమార్ పాల్గొన్నారు. ప్రస్తుత ఒత్తిడి ప్రపంచంలో ప్రతి ఒక్కరు వ్యాయామం చేయాలని సూచించారు. ముఖ్యంగా జూనియర్ కళాశాలల క్రీడాకారులు క్రీడలపై ఎక్కువ దృష్టి సారించాలని తెలిపారు. ఈ ఏజ్ జాతీయ, అంతర్జాతీయ స్థాయి ఎడగడానికి మంచి అవకాశమని, ప్రస్తుతం అంతర్జాతీయ స్థాయిలో ఎదిగిన క్రీడాకారులు ఈ వయసు నుంచే కష్టపడి పైకి వచ్చారని సూచించారు. ఇంత పెద్ద ఎత్తున అండర్ 19 పోటీలను నిర్వహిస్తున్న ఆర్గనైజింగ్ సెక్రటరీ అశోక్ కుమార్ ను అభినందించారు. హనుమకొండ డివైఎన్ఓ, పోటీల నిర్వాహకులు గుగులోత్ అశోక్ కుమార్ మాట్లాడుతూ జిల్లా కలెక్టర్ ప్రావీణ్య ఆదేశాల మేరకు ఈ పోటీలను నిర్వహిస్తు



న్నామని తెలిపారు. ఈనెల 29 వరకు ఈ పోటీలు జరుగుతాయని చెప్పారు. మంచి అభ్యుదయకరమైన వాతావరణంలో ఇప్పటివరకు 24 క్రీడాంశాలలో పోటీ నిర్వహించామని అన్నారు. శనివారం జరిగిన వివిధ క్రీడాంశంలో పోటీలకు దాదాపు 1200 మంది క్రీడాకారులు పాల్గొన్నారు. అనంతరము ముఖ్యఅతిథి డాక్టర్ రవికుమార్ పుట్టి నరోజు సందర్భంగా క్రీడాకారుల మధ్యలో కేక్ కట్ చేసి ఘనంగా సన్మానించారు. ఈ కార్యక్రమంలో నిట్ ఫిజికల్ డైరెక్టర్ డాక్టర్ హరి, రమణ, రాష్ట్ర అథ్లెటిక్స్ అసోసియేషన్ కార్యదర్శి సారంగపాణి, నెట్ బాల్ అసోసియేషన్ జిల్లా అధ్యక్షుడు సృజన్ కుమార్, రవికుమార్, శ్యాం ప్రసాద్, ప్రభాకర్ గౌడ్, కృష్ణారెడ్డి, వివిధ కళాశాలల ఫిజికల్ డైరెక్టర్లు, పీఈటీలు, కోచులు పాల్గొన్నారు.



www.manachourasta.com

మన చౌరాస్తా

The Complete News way



'మన చౌరాస్తా' తెలుగు దిన పత్రికలో పనిచేసేందుకు జిల్లా స్టాఫర్లు, కంట్రీబ్యూటర్లు కావాలను. తెలుగు భాషపై పూర్తి స్థాయిలో పట్టు.. సమకాలీన రాజకీయాలు, సామాజిక అంశాలపై అవగాహన ఉండి.. రాయగల వారికి 'మన చౌరాస్తా' సాదర స్వాగతం పలుకుతోంది.

సిల్ : 9676400812




పోరాటాలతోనే ప్రజా సమస్యల పరిష్కారం

చేర్యాల, మన చౌరాస్తా : చేర్యాల మండలం పెద్దరాజుపేట గ్రామంలో శనివారం రోజున సిపిఎం పార్టీ గ్రామ శాఖ మహాసభ జోగ్గేల్లి బాల నర్సయ్య అధ్యక్షతన జరిగిన సమావేశంలో సిపిఎం పార్టీ మండల కార్యదర్శి కొంగరి వెంకట్ మావో మాట్లాడుతూ ఎంతటి ప్రజా సమస్యల కైనా ఎర్ర జెండా పోరాటాలతోనే పరిష్కారం చూపబడతాయని పట్టు దల అంకితభావంతో ప్రజలు సిపిఎం నిర్వహించే పోరాటాల్లో కలిసి రావాలని అన్నారు. నేడు ప్రభుత్వాలూ మారినప్పటికీ ప్రజల సమస్యలు పరిష్కారం కాకుండా ఉంటున్నాయని ప్రజలు సంఘటితమై సిపిఎం నిర్వహించే పోరాటాల్లో పాల్గొని ప్రజా సమస్యలను పరిష్కరించుకోవాలని నేడు గ్రామంలో అనేక సమస్యలు ఉన్నాయని పెద్ద రాజుపేట నుండి పోలిరెడ్డిపల్లి వరకు బీటీ రోడ్ నిర్మాణం చేపట్టాలని, గ్రామంలో ఇండ్లు, ఇండ్ల స్థలాలు, రేషన్ కార్డులు, పెన్షన్లు వ్యవసాయ భూముల సమస్యలు అనేకం పెండింగ్లో ఉన్నాయని వీటన్నింటి పరిష్కారం కోసం పోరాటమే మార్గమని ప్రజల పక్షాన పోరాడేది సిపిఎం ఎర్రజెండా మాత్రమేనని ఈ ఎర్రజెండా పోరాటాలకు మద్దతు తెలుపుతూ ప్రజలు పోరాటాలకు సిద్ధమైన నాడే మన సమస్యలు పరిష్కారం అవుతాయని అన్నారు అనంతరం పెద్దరాజుపేట గ్రామ శాఖ కార్యదర్శిగా గర్బెపెల్లి నరసింహులు సోషల్ మీడియా ఇన్ఫర్మర్లుగా పాపి శ్రీకాంత్ ను ఏకగ్రీవంగా ఎన్నుకోవడం జరిగింది ఈ కార్యక్రమంలో మండల కమిటీ సభ్యులు మోకు దేవేందర్ రెడ్డి గౌరె శ్రీనివాస్ మామిడాల గౌరయ్య నూనే మల్లయ్య ఆగం రెడ్డి గర్బపల్లి శంకరయ్య యాదగిరి కిషన్ తదితరులు పాల్గొన్నారు.



విద్యారంగ పరిరక్షణకు కృషి

జఫర్ గడ్, మన చౌరాస్తా : ప్రభుత్వ పాఠశాలల రక్షణ, విద్యారంగ పరిరక్షణ కోసం ఉపాధ్యాయుల సంక్షేమం కోసం తెలంగాణ రాష్ట్ర ఐక్య ఉపాధ్యాయ ఫెడరేషన్ కృషి చేస్తుందని సంఘ రాష్ట్ర కార్యదర్శి కానుగంటి రంజిత్ కుమార్ అన్నారు. ఖమ్మం, నల్గొండ, వరంగల్ ఉపాధ్యాయ ఎమ్మెల్సీ ఎన్నికల ఎన్ఫోర్స్ మెంట్ డ్రైవ్ లో భాగంగా జఫర్ గడ్ మండలంలోని పలు పాఠశాలలను శనివారం సందర్శించారు. ఈ సందర్భంగా రంజిత్ కుమార్ మాట్లాడుతూ వచ్చే ఏడాది మార్చిలో జరుగనున్న ఉపాధ్యాయ ఎమ్మెల్సీ ఎన్నికలలో ఈ పర్యాయం కూడా సిట్టింగ్ ఎమ్మెల్సీ అలుగుబెల్లి నర్సిరెడ్డినే తెలంగాణ రాష్ట్ర ఐక్య ఉపాధ్యాయ ఫెడరేషన్ బలపరుస్తూ పోటీలో నిలిపిందన్నారు. జిల్లా ఉపాధ్యక్షుడు మంగు జయప్రకాశ్ మాట్లాడుతూ ప్రభుత్వ పాఠశాలల సంక్షేమం కోసం తనదైన శైలిలో నర్సిరెడ్డి కృషి చేసి అనేక ఫలితాలు సాధించారన్నారు. ఇదే క్రమంలో గత డిసెంబర్ లో కాంగ్రెస్ ప్రభుత్వం ఏర్పడిన తరువాత ప్రభుత్వ విద్యారంగ సంక్షేమం కోసం ఈ ప్రభుత్వానికి నర్సిరెడ్డి ఇచ్చిన సూచనల మేరకు ఈ విద్యా సంవత్సరం జూన్ నుంచి ఎంతో వేగంగా అనేక మార్పులు జరిగాయని అన్నారు. కార్యక్రమంలో సంఘ జనగామ జిల్లా కార్యదర్శులు కందుల శ్రీనివాస్, చిక్కడు శ్రీనివాస్ తదితరులు పాల్గొన్నారు.



4

మన చౌరాస్తా

27.10.2024 ఆదివారం

అదరగొట్టిన శ్రీయ

మన చౌరాస్తా, సినిమా : టాలీవుడ్ లో ఏలిన హీరోయిన్స్ లో శ్రీయ ఒకరు. ఈ ముద్దుగుమ్మ టాలీవుడ్ లో ఎన్నో సూపర్ హిట్ సినిమాల్లో నటించి మెప్పించింది. తెలుగులో చిన్న హీరోల దగ్గర నుంచి స్టార్ హీరోలతో పాటు సీనియర్ హీరోలతోనూ కలిసి నటించింది ఈ బ్యూటీ. తెలుగుతో పాటు తమిళ భాషల్లోనూ సినిమాలు చేసింది ఈ వయ్యాలి. దాదాపు అందరూ స్టార్స్ తో నటించిన శ్రీయ ప్రస్తుతం సినిమాలు తాగించింది. పెళ్లైన దగ్గర నుంచి సినిమాల జీరో తగ్గించింది ఈ ముద్దుగుమ్మ. శ్రీయా సరన్ తెలుగు, తమిళ, మలయాళం, హిందీ, కన్నడ సినిమాలు చేసి మంచి ఫ్యాన్ బేస్ సొంతం చేసుకుంది. శ్రీయ దాదాపు 23 ఏళ్లుగా ఇండస్ట్రీలో ఉంది. ఇప్పటికీ ఈ చిన్నదాని అందం ఏమాత్రం తరగలేదు. సినిమాలకు దూరంగా ఉంటున్న శ్రీయ సోషల్ మీడియా ద్వారా అభిమానులను పలకరిస్తూనే ఉంది. సోషల్ మీడియాలో హాట్ హాట్ ఫోటోలు షేర్ చేస్తూ అభిమానులను ఆకట్టుకుంటుంది. ఇటీవలే శ్రీయ బడ్డకు జన్మనించింది. అయినా కూడా ఈ అమ్మడు తన అందాలతో మతి పోగొడుతూనే ఉంది. తాజాగా శ్రీయ షేర్ చేసిన ఫోటోలు వైరల్ గా మారాయి. కట్టింది చీరే కానీ బకినీ కంట్ ఘాటుగా ఉంది అంటే కామెంట్స్ చేస్తున్నారు కొంటే కుర్రాళ్ళు.

